

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЭЗІДЫУМА ВЯРХОУНАГА СОВЕТА БССР

№ 64  
(7505)  
СУБОТА  
26  
ЧЭРВЕНЯ  
1943 г.

## НА РАЗГРОМ ВОРАГА!

У мінулым нумары нашай газеты надрукавана паведамленне Савінформбюро аб выніках двух год Айчыннай вайны савецкага народа супроць нямецка-фашысцкіх захопнікаў.

22 чэрвеня 1941 года фашысцкая Германія вераломна, па-разбойніцку напала на савецкую краіну. Обер-бандыт Гітлер абяцаў сваёй подлай зграі забойцаў і грабежнікаў малакавы разгром Чырвонай Арміі, хуткае заваяванне Савецкага Саюза. Германія кінула супроць нас цалкам адмабілізаваную армію, узброеную да зубоў першакласнай ваеннай тэхнікай.

Па закліку правядыра народаў вялікага Сталіна ўвесь савецкі народ узняўся ў свяшчэнным патрыятычным уздыме на Айчынную вайну за чэсць, свабоду і незалежнасць сваёй горака любімай радзімы. Цяжкія выпрабаванні не зламалі нас, наадварот, яшчэ больш загартавалі. У ходзе вайны Чырвоная Армія набыла ваенны вопыт, стала яшчэ больш моцнай, вытрымала напор ворага і нанесла яму рад сакрушальных удараў.

Яшчэ зімой 1941—42 года Чырвоная Армія разграміла немцаў пад Масквой, пад Растовам, у раёне Тіхвіна, яна адкінула ворага на захад месцамі больш чым на 400 кілометраў. Яна назаўсёды развеяла хлусню аб непераможнасці нямецка-фашысцкай арміі.

Не ўдалося немцам дасягнуць сваёй разбойніцкай мэты і летам мінулага года, калі, скарыстаўшы адсутнасць другога фронту ў Еўропе, яны стварылі вялікую перавагу сіл у паўднёва-заходнім напрамку. На подступах да Сталінграда і ў прадгор'ях Каўказа Чырвоная Армія гераічнымі намаганнямі абяскровіла і спыніла ворага, а зімой 1942—1943 года нанесла нямецкім акупантам такія сакрушальныя ўдары, якія змянілі суадносіны сіл на фронце ў нашу карысць.

Зімовая кампанія з'явілася паваротным пунктам у ходзе вайны. Чырвоная Армія знішчыла дзве адборныя фашысцкія арміі пад Сталінградам, разбіла армію гітлераўскіх васаляў, адкінула немцаў ад Волгі і Тэрэка на 600—700 кілометраў на захад. Чырвоная Армія прарвала блакаду Ленінграда, выбыла немцаў з Курска, Ржэва, Вязьмы, Гжэска, Вялікіх Лук, Дзямянска.

Затрашчала, захісталася гітлераўская ваенная машына пад ударамі Чырвонай Арміі. Удары аказаліся настолькі моцнымі, што

немцы былі не ў сілах разгарнуць наступальныя аперацыі вясною гэтага года.

За два год вайны Германія і яе саюзнікі страцілі забітымі і палоннымі 6.400 тысяч салдат і афіцэраў, страцілі 56.500 гармат, 42.400 танкаў, 43.000 самалётаў.

Поўнаццю праваліліся авантурыстычныя планы германскіх імперыялістаў, разлічаныя на занявольненне народаў Савецкага Саюза. Ваенная магутнасць гітлераўскай Германіі грунтоўна падарвана. Нямецка-фашысцкая армія перажывае сур'ёзны крызіс. У акупіраваных немцамі краінах Еўропы разгараецца ўсенародная барацьба супроць фашысцкіх прыгнятальнікаў.

У ходзе вайны яшчэ больш умацаваўся баявы саюз СССР, Англіі і ЗША. Нашы саюзнікі аказваюць нам усё ўзрастаючую дапамогу ўзбраеннем. Цяпер магутныя ўдары Чырвонай Арміі па ворагу з усходу зліліся з ударамі нашых саюзнікаў па італа-германскіх акупантах на захадзе. Вораг разгромлены ў Паўночнай Афрыцы. Авіяцыя саюзнікаў наносіць усё больш адчувальныя ўдары па прамысловых цэнтрах Германіі і Італіі.

Ваенная магутнасць гітлераўскай Германіі падарвана. А Чырвоная Армія ўзмацняе, савецкі тыл стаў яшчэ больш моцны і непахісны. Нашы фабрыкі і заводы працуюць на поўную магутнасць, наша прамысловасць, уся наша гаспадарка перабудавана на ваенны лад. Савецкі тыл дае фронту ўсё неабходнае, каб бязлітасна біць нямецкіх акупантаў.

Аднак мы не пераменшваем сілы ворага. Мы ведаем: наперадзе яшчэ цяжкія баі і вялікія выпрабаванні. Патрабуецца напружанне ўсіх нашых сіл і жалезная стойкасць у барацьбе з ворагам.

За час вайны савецкія партызаны нанеслі па ворагу моцныя ўдары. Яны знішчылі больш 300.000 гітлераўскіх нягоднікаў, арганізавалі крушэнні не менш 3.000 паяздоў, знішчылі сотні і тысячы варожых складаў, мастоў, многа варожай тэхнікі. Сваёй гераічнай барацьбой яны садзейнічалі поспехам Чырвонай Арміі.

Беларускія партызаны! Цяпер, у рашучы момант вайны, яшчэ больш узмацняйце свае ўдары па ворагу, актывізіруйте сваю баявую дзейнасць. Помсціце гітлераўскім катам за кроў і пакуты нашых людзей. Усімі сродкамі дамагайце Чырвонай Арміі ў разгроме нямецкіх захопнікаў!

## Маршалу Іосіфу СТАЛІНУ, Галоўнакамандуючаму Узброенымі Сіламі СССР

КРЭМЛЬ, МАСКВА.

Заўтра споўніцца два год з таго часу, калі вераломным актам і ў адпаведнасці са сваёй працяглай практыкай двулічча нацысцкія гавары зрабілі свой варварскі напад на Савецкі Саюз. Такім чынам, да растуцага спісу сваіх ворагаў яны дадалі магутныя узброеныя сілы Савецкага Саюза. Гэтыя нацысцкія гавары недаацнілі маштабы, у якіх Савецкі Урад і народ разгарнулі і ўмацавалі сваю ваенную магутнасць для абароны сваёй краіны, і яны зусім не зразумелі рашучасці і храбрасці савецкага народа.

На працягу апошніх двух год свабодалюбныя народы ўсяго свету сачылі з усё ўзрастаючым захапленнем за гістарычнымі подві-

гамі ўзброеных сіл Савецкага Саюза і амаль немагчымымі хвалярамі, якія так гераічна нясе рускі народ.

Растучая магутнасць злучаных узброеных сіл усіх Аб'яднаных нацый, якая ва ўсё павялічваецца памерах прыводзіцца ў дзеянне супроць нашага агульнага ворага, сведчыць аб духу адзінства і самаахвярнасці, неабходным для нашай канчатковай перамогі. Гэты-ж дух, я ўпэўнены, патхніць нас пры падыходзе да баявых задач міру, якія перамога паставіць перад усім светам.

Франклін Д. РУЗВЕЛЬТ.  
ВАШЫНГТОН, 21 чэрвеня 1943 г.

## На фронтах Айчыннай вайны

(3 паведамленняў Савінформбюро за 24 і 25 чэрвеня)

На працягу 24 і 25 чэрвеня на фронце істотных змен не адбылося.

Нашымі караблямі ў Чорным моры патоплены дзве дэсантныя самаходныя баржы праціўніка.

\*\*\*

На адным з участкаў Заходняга фронту пасля агнявога налёту савецкай артылерыі на пазіцыі праціўніка наш разведчы атрад уварваўся ў нямецкія траншэі. У завязавымся бою разведчыкі знішчылі не менш 100 варожых салдат і афіцэраў і захапілі палонных. Здабыўшы каштоўныя весткі аб сістэме абароны праціўніка, разведчыкі вярнуліся ў сваю частку. На астатніх участках адбылася рэдка перастрэлка. Нашы часткі знішчылі да двух рот нямецкай пяхоты і падавілі агонь некалькіх артылерыйскіх і мінамётных батарэй праціўніка.

\*\*\*

На захад ад Белгорода падраздзяленні Н-скай часткі вялі разведку абароны праціўніка. Камандзір аддзялення тав. Коцеў непрыкметна падпоўз да нямецкага дзота і супроцьтанкавай гранатай узарваў яго разам з салдатамі, якія там знаходзіліся. Камандзір кулямётнага разліку сержант тав. Конев у час бою быў паранены, але працягваў весці агонь. Ён знішчыў варожы кулямёт і прымусіў уцякаць вялікую групу гітлераўцаў. Чырвонаармеец тав. Максюцін падараваўся да нямецкіх тран-

шэй і агнём з аўтамата знішчыў 20 гітлераўцаў. Чырвонаармеец тав. Скібін адным з першых уварваўся ў нямецкія траншэі і, дзейнічаючы штыком і прыкладом, улажыў 15 немцаў, чырвонаармеец тав. Пархоменка агнём і штыком знішчыў да 20 гітлераўцаў. У выніку бою нашы падраздзяленні знішчылі звыш 200 салдат і афіцэраў праціўніка і паспяхова выканалі пастаўленую перад імі задачу.

\*\*\*

У раёне Сеўска артылерысты Н-скай часткі знішчылі да роты варожай пяхоты, разбурылі дзот, знішчылі два абозы і ўзарвалі склад боепрыпасаў.

На нашай тэрыторыі зрабілі пасадку два спраўныя нямецкія самалёты «Фокэ-Вульф-190». Нямецкія лётчыкі ўзяты ў палон.

\*\*\*

На Ленінградскім фронце нашы снайперы знішчылі да 200 салдат і афіцэраў праціўніка. Артылерыйскімі і мінамётным агнём разбураны 37 дзотаў, 16 зямлянак і 9 наглядальных пунктаў, знішчаны 2 гарматы, 3 кулямёты, мінамётная батарэя, 13 аўтамашын і павозак з ваеннымі груза-

мі. Наша авіяцыя зрабіла налёт на аэрадром праціўніка. У выніку бомбардыроўкі на аэрадроме знішчана да 20 нямецкіх самалётаў.

\*\*\*

На ўсход ад Чугуева зрабілі пасадку два нямецкія самалёты, лётчыкі ўзяты ў палон.

## УЗНАГАРОДЖАННЕ АМЕРЫКАНСКІМІ ОРДЭНАМІ І МЕДАЛЯМІ БАЙЦОЎ, КАМАНДЗІРАЎ ЧЫРВОНАЙ АРМІІ І ВАЕННА-МАРСКОГА ФЛОТА

За доблесць і мужнасць, праяўленыя пры выкананні заданняў камандавання на савецка-германскім фронце барацьбы з агульным ворагам ЗША і СССР—гітлераўскай Германіяй, прэзідэнт Злучаных Штатаў Амерыкі ўзнагародзіў ордэнамі і медалямі груп байцоў і камандзіраў Чырвонай Арміі і Ваенна-Марскога Флота.

22 чэрвеня Пасол Злучаных Штатаў Амерыкі ў СССР п. В. Стэндлі, у сувязі з адсутнасцю ўзнагароджаных у Маскве, перадаў амерыканскія ордэны і медаль Народнаму Камісару Замежных Спраў В. М. Молатаву для ўручэння ўзнагароджаным.

Пасол ЗША п. В. Стэндлі і Народны Камісар Замежных Спраў В. М. Молатаў абмяняліся прамовамі.

## ПРЫБЫЦЦЕ ДЭЛЕГАЦЫІ БРЫТАНСКІХ ТРЭД-ЮНІОНАЎ У МАСКВУ

У Маскву прыбыла дэлегацыя брытанскіх трэд-юніонаў у складзе генеральнага сакратара кангрэса брытанскіх трэд-юніонаў т. У. Сітрына (кіраўнік дэлегацыі), членаў генеральнага савета кангрэса брытанскіх трэд-юніонаў тт. А. Канлей і Г. Гарысон і т. В. Федэр (сакратар дэлегацыі) для ўдзелу ў работах трэцяй сесіі англа-савецкага прэф-саюзага камітэта.

## Весткі з савецкай радзімы

### НОВАЯ ЭЛЕКТРАСТАНЦЫЯ

Уступіла ў строй першая чарга Петрапаўлаўскай электрастанцыі (Казахская ССР). Пуск станцыі значна павялічыў энергетычную базу горада. У будаўніцтве прымалі актыўны ўдзел працоўныя Петрапаўлаўска.

### МАЛАДЫЯ ГАРНЯКІ-СТАХАНАЎЦЫ

Вучань школы ФЗА № 23 (Алма-Ата), сын франтавіка Аляксея Падалька у адказ на загад таварыша Сталіна дабіваецца высокай выпрацоўкі. На днях, працуючы на трох забоях, замест адной тоны па норме, ён наробіў 31 тону вугалю. Хутка яго прыкладу паследваў другі вучань гэтай-жа школы—Нікалай Назарніка. Ён выдаў на-гара 33 тоны вугалю.

### РОСТ КРАСНАЯРСКА

За апошні год у Краснаярску пабудаваны дзесяткі новых дамоў. Паспект Сталіна ўзбагаціўся двума каменнымі дамамі на 78 кватэр. Пашыраецца вадаправодная сетка. Хутка будзе пабудавана лазня. У горадзе пасаджана 50 тысяч дрэў і кустарнікаў. Электрыфіцыруюцца ўскраіны. На жытніцы востраве абсталяваецца другі гарадскі парк культуры і адпачынку з пляжам.

### ПРАКАТНЫ СТАН УСТУПАЕ У СТРОЙ

На Чэлябінскім металургічным заводзе адбылося гарачае выпрабаванне новага пракатнага стана. Працэс выпрабавання прайшоў нармальна. Стан уступіў у строй.

### КАЛГАСЫ БЯРУЦЬ СІРОТ НА ВЫХАВАННЕ

У Разань прыбылі з вызваленых раёнаў Курскай абласці 485 дзяцей, бацькі якіх загінулі ў выніку зверстваў фашысцкіх варвараў. Дзяцей-сірот узялі на выхаванне калгасы, якія падрыхтавалі для іх інтэрнаты, адзенне, харчаванне.



Немцы расстралялі маці і брата шасцігадовага Сярожа Алёшкіна з вёскі Грын, Ульянаўскага раёна, Орлоўскай абласці. Чырвонаармеец Н-скага гвардзейскага палка знайшлі знішчанага ад голаду хлопчыка, полк усынавіў яго.

На здымку: Сярожа Алёшкіна.

### УЗОРЫ СТУЖАК ДА ОРДЭНАЎ І МЕДАЛЯЎ СССР

19 чэрвеня Прэзідыум Вярхоўнага Савета СССР зацвердзіў узоры і апісанне стужак да ордэнаў і медаляў СССР.

Зацверджаны таксама Правілы нашэння ордэнаў, медаляў, стужак да ордэнаў і медаляў і знакаў адрознення лічацца страціўшымі сілу.

### ДОБЛЕСНАЯ ПРАЦА СТАЛІНГРАДСКІХ БУДАЎНІКОЎ

Аднаўленне горада-героя ідзе баявымі тэмпамі. Тысячы маладых будаўнікоў, якія прыехалі сюды з усіх куткоў краіны, за кароткі тэрмін авалодалі самымі рознымі спецыяльнасцямі.

Варашылаўградская комсомолка Надежда Тюленева выбрала прафесію каменшчыка. За першыя дні яна ўкладвала па 450 цаглін, а цяпер — больш 2.500.

Многа ініцыятывы праяўляюць самі сталінградцы. Яны правялі дзесяць суботнікаў па ачыстцы вуліц, плошчаў, разборцы пашкоджаных будынкаў.

### ДАПАМОГА СЕМ'ЯМ ВАЕННАСЛУЖАЧЫХ

За апошнія тры месяцы сем'я ваеннаслужачых, якія працягваюць у Чэлябінск, атрымалі ад дзяржавы рознага роду дапамогу на 3.517.773 рублі.



# ДУША НАРОДА

(Да гадавіны з дня смерці Янкі Купалы)

Самае высокае і самае пачэснае званне для паэта — народны паэт, — гаварыў Вісарыён Белінскі.

І сапраўды, што можа быць вышэй і пачэсней для пісьменніка, як заслужанае званне — народны паэт? Яно ўвасабляе ўсе найвышэйшае, самае заветнае, што толькі можа быць у жыцці. Быць народным паэтам — значыць быць вялікім нацыянальным паэтам. Быць народным паэтам — значыць быць душою і сэрцам свайго народа, яго сумленнем і голасам, яго мовай і песняй.

Янка Купала быў і застаецца такім паэтам. Ён быў і застаецца вялікім нацыянальным, народным паэтам у самым глыбокім сэнсе гэтага слова. Ён быў і застаецца сонцам беларускай нацыянальнай культуры, якое ўзыходзіла на нашым небе, каб вечно ззяць у зорнай вышыні агульначалавечай паэзіі.

28 чэрвеня 1942 года, на шасці-дзясятым годзе жыцця, памёр Янка Купала, перастала біцця яго вялікае сэрца. Але Купала, як душа беларускага народа і яго сумленне, застаўся жывым назаўсёды. Ён у перадавых радах барацьбы, якія змагаюцца з нямецка-фашысцкімі захопнікамі за сваю свабоду і незалежнасць, за сваё шчасце.

Янка Купала для нашага народа, яго культуры мае такое-ж значэнне, як Пушкін для рускага народа. Купала — заснавальнік беларускай літаратуры і літаратурнай мовы. Яго творчасць знамянае сабой гістарычную эпоху ў жыцці беларускага народа, які веў на працягу стагоддзяў неперымымую барацьбу з ворагамі за сваю свабоду і шчасце. Наш народ заваяваў гэтую свабоду і шчасце ў дні Вялікай Кастрычніцкай сацыялістычнай рэвалюцыі, за год саветскай улады. У творчасці Янкі Купалы з надзвычайнай глыбінёй і вялікай сілай адлюстраваліся жыццё, імкненні і думы беларускага народа ў эпоху вялікага народнага адраджэння — за год сацыялістычнага будаўніцтва.

Рэвалюцыя 1905 года выклікала рост нацыянальна-вызвольнага руху ў Беларусі, яна ўзняла з народных нізоў Янку Купала. Янка Купала выступіў тады ў беларускай літаратуры як кроўны сын свайго народа, прыгнечанага царызмам і памешчыкамі, і ад імя народа смела і рашуча патрабаваў нацыянальнага і сацыяльнага вызвалення. Ён быў вестуном рэвалюцыйна-дэмакратычных ідэй, вестуном свабоды і незалежнасці для беларускага народа, для Беларусі.

Яшчэ на зары свайго творчага развіцця Янка Купала, як паэта-грамадзянін, ніколі не аддзяляў сябе ад свайго народа, не ўзвышаў сябе над народам, а цалкам зліваўся з ім, гаварыў аб сабе, як прадстаўнік прыгнечаных, якіх «бяды ўздавала». Янка Купала «песні пачаў пець той мовай», на якой гаварыў наш народ. Сваё асабістае шчасце Янка Купала бачыў у шчасці роднага народа:

Шчасце так рэдка над светам  
Усходзе;  
Усё-ж досыць бывае меці  
хоць мала,  
Долго каб бачыў у родным  
народзе,  
А быў-бы шчаслівы  
Янка Купала.

Змаганне за такое шчасце ўласціва толькі вялікім душам, магутным чалавечым натурам, няёмкім, моцным духам людзям, якія цалкам аддаюць сябе на карысць і служэнне свайму народу, свайму радзіме. Для іх асабістае шчасце і жыццё мае сэнс толькі тады, калі яно зліваецца з шчасцем і жыццём радзімы і народа.

Радзіма і народ, Беларусь і беларусы — вось галоўная тема творчасці Купалы. Аб чым-бы ён не пісаў — у кожным слове, у кожным радку яго творчасці пацуюць патрыятызм, пацуюць любові да радзімы і народа.

У той час, калі беларускі народ знаходзіўся пад нацыянальным і сацыяльным уціскам ца-



рызма, Янка Купала пісаў творы, поўныя магутнага рэвалюцыйнага пратэсту, палкіх патрабаванняў. Апісваючы страшэнны прыгнёт, паэт патрабаваў палітычных правоў для беларусаў. Магутным і гордым голасам Купала гаварыў пра беларускі нацыянальна-вызвольны рух у вершы «А хто там ідзе?». У ім паэт паказвае, як многамільённы народ на сваіх плячах несё сваю крыўду, каб паказаць яе ўсёму свету, каб заваяваць свабоду, права «людзкім званца», каб заняць пачэснае і заслужанае месца сярод народаў свету.

Вялікі рускі пісьменнік А. М. Горкі яшчэ ў той час прыкмеціў нашых маладых тады паэтаў Янку Купала і Якуба Коласа і высока ацаніў іх таленты. Горкі быў першым перакладчыкам на рускую мову верша Купалы «А хто там ідзе?», аб якім ён сказаў, што гэты твор стане гімнам беларусаў. Горкі захапляўся вялікай шчырасцю, прастотай і народнасцю паэзіі Янкі Купалы і Якуба Коласа.

Уся творчасць Купалы прасякнута народным аптымізмам, верай у будучыню, у прыход шчаслівага, светлага дня вызвалення ад уціску. І гэтага дня Янка Купала дачакаўся. Вялікая Кастрычніцкая рэвалюцыя вызваліла беларускі народ ад сацыяльнага і нацыянальнага ўціску, дала яму свабоду. З рук партыі Леніна — Сталіна беларускі народ атрымаў сваю дзяржаўнасць, правы, за якія змагаўся доўгія годы.

Шчасце беларускага народа і яго жыццёвы росквіт, што прынесла саветская ўлада, сталі для Купалы асабістым шчасцем і крыніцай яго творчасці. З новай сілай загучэлі песні паэта пра саветскую рэвалюцыю, пра партыю Леніна — Сталіна, якая натхніла мільёны людзей на будаўніцтва новага, шчаслівага жыцця. Песні Купалы аб партыі большэвікоў, аб Сталіне гучаць з асаблівай сілай, бо ўсім сваім светлым розумам і гарачым сэрцам паэт адчувае, што іменна яна, партыя большэвікоў, дапамагла яму выйсці на шырокую дарогу творчага росквіту.

Янка Купала стаў паэтам, вядомым усяму Саветскаму Саюзу, усяму цывілізаванаму свету.

У творчасці Купалы саветскай эпохі выявілася новая якасць — саветскі патрыятызм, які ўзняў яго творчасць да новай нязмернай вышыні. Саветскі патрыятызм, пацуючы вялікай любові да сацыялістычнай радзімы — асноўны матыў купалаўскай творчасці

савецкага перыяда, яе задушэўны мастацкі пафас, які напаўняе сабою кожны радок яго паэм і вершаў, напісаных у час сацыялістычнага будаўніцтва і Айчынай вайны.

З вялікай радасцю і гордасцю Янка Купала апяваў шчасце, якое непарыўна было звязана з шчаслівым жыццём народа пры саветскай уладзе:

Табе, правадыр, мае песні  
і думы  
І шчырыя шчырага сэрца  
парывы!  
Бо хто калі сніў, ды і хто  
калі думаў,  
Што буду я вольны, што буду  
шчаслівы,  
Што гэткае ўстане жыццё  
прада мной —  
Маё і маёй раскаванай  
радзімы,  
Што справы тваіх дум адна  
за адной  
Так змяняць удаля мне вёснамі  
зімы.

Страшэннае гора прынеслі на нашу зямлю нямецка-фашысцкія захопнікі. Янка Купала балюча перажываў гора і пакуты свайго народа. Але народ паўстаў, народ не пакарыўся гітлераўскім разбойнікам. Ён пайшоў на біву супроць нямецка-фашысцкіх банд, каб назаўсёды знішчыць фашысцкую погань. Янка Купала, як вялікі патрыёт, выступіў на рашучы бой з гітлераўскімі нягоднікамі. Творы, поўныя народнага гневу, напісаў ён у дні Айчынай вайны. Паэт заклікаў беларускіх партызан і партызанак рэзаць «гітлераў паганых, каб не ўскрэслі век яны».

Янка Купала заклікаў народ на барацьбу супроць гітлераўскіх полчышчаў і цвёрда верыў, што прыдзе радасная перамога, што народ адпомсціць праклятым немцам, адпомсціць людэду Гітлеру за ўсе здзекі і пакуты.

Ох, і адпомсціць за ўсё гора  
Народ за кроў, за сон пад  
плотам!  
Ужо нядоўга панаванне  
Яго разбойніцкае дзічы,—  
Усенароднае паўстанне  
Яму апошнія дні ліча.

Не змерыць значэнне творчасці Янкі Купалы ў гісторыі культуры і паэзіі беларускага народа. Янка Купала — гэта сонца беларускай літаратуры, якое будзе вечно ззяць сваімі жыватворчымі праменьнямі ў вялікім сусвете культуры народаў Саветскага Саюза.

Міхась ЛАРЧАНКА.

## Налёты нашай авіяцыі на аэрадромы праціўніка і чыгуначны вузел Пскоў

У ноч на 22 чэрвеня вялікія сілы нашай авіяцыі дзейнічалі зрабілі налёты на аэрадромы праціўніка. Падвергнуты моцнай бамбардыроўцы варожыя самалёты, якія знаходзіліся на аэрадромах, а таксама склады гаручага і боепрыпасаў, размешчаныя ў раёне аэрадромаў. Экіпажы нашых бамбардыроўчыкаў наглядзілі вялікую колькасць пажараў і моцныя выбухі.

Усе нашы самалёты, апрача аднаго, вярнуліся на свае базы.

\*\*\*

У ноч на 23 чэрвеня наша авіяцыя дзейнічала зрабіла налёты на аэрадромы праціўніка. У выніку бамбардыроўкі на аэрадромах знішчана і пашкоджана значная колькасць нямецкіх самалётаў.

Моцнай і разбуральнай бамбардыроўцы быў падвергнуты чыгуначны вузел Пскоў. Уся тэрыторыя вузла была ахоплена полымем пажараў. Гарэлі склады боепрыпасаў, гаручага і многа чыгуначных эшалонаў праціўніка. Пажары суправаджаліся выбухамі вялікай сілы. Два нашы самалёты не вярнуліся на свае базы.

## Комуністы ў авангардзе

На сходзе партыйнай арганізацыі атрада Рыгора С. выступіў вядомы ўсяму партызанскаму раёну мінамётчык Павел, якога прымалі ў партыю.

— Жадаю ісці ў бой комуністам! — горда заявіў ён.

А праз дзве гадзіны пасля прыёму ў партыю ён ужо быў на агнявым рубяжы каля свайго мінамёта і пускаў адну за другой міны ў фашысцкае лагва. Ад трапных пападанняў некалькі бліндажоў і агнявых кропак назаўсёды змоўклі. Партызаны выкарысталі збытанжанае ворага і перайшлі ў наступленне. Нямецкі гарнізон быў змяты. Павел і другія народныя месціцы, якія правялі мужнасць у гэтай аперацыі, атрымалі ад камандавання падзяку.

Так на Віцебшчыне з дня ў дзень тысячы саветскіх патрыётаў вядуць бязлітасную барацьбу з нямецка-фашысцкімі бандытамі. За два годкі вайны з асобных невялікіх груп выраслі буйныя партызанскія атрады — граза для гітлераўскіх захопнікаў.

З ростам партызанскіх атрадаў выраслі і загартаваліся падпольныя партыйныя арганізацыі, якія сталі сапраўднымі баявымі цэнтрамі і арганізуючай сілай у барацьбе супроць акупантаў. У партызанскіх атрадах імі праведзена вялікая работа па з'яднанню і выхаванню байцоў, па ўмацаванню ў падраздзяленнях жалезнай дысцыпліны і скіраванню авалоданню вайсковай справай і метадамі партызанскай барацьбы.

Комуністы і комсамольцы на справе сталі баявым авангардам у свяшчэнным змаганні. Асабістым прыкладам, словам і справай яны натхняюць масы партызан на подвигі, вядуць іх наперад, да перамогі.

У жорсткіх вясенніх баях з многалікімі экспедыцыйнымі масіямі нямецкіх войск, партызанскія атрады, якімі кіруе ордынаносец Міхал, нанеслі ім смяротныя ўдары. Але вораг не адмовіўся ад сваёй зладзейскай мары знішчыць партызан і ў маі паўёў на наш раён новае наступленне. Пачаліся яшчэ больш

жорсткія, крывепалітныя баі. Немцы і на гэты раз пралічыліся! Нашы партызаны, майстэрска маневруючы, знішчылі звыш 500 нямецкіх салдат і афіцэраў. Вораг доўга будзе памятаць сілу зброі віцебскіх партызан!

Вялікай нашанай карыстаюцца ў атрадах комуністы Рыгор, Іван і Павел. Знаходзячы ўвесь час на полі бою, яны правялі значныя і ўменне кіраваць сваімі падраздзяленнямі ў складаных умовах барацьбы.

Партызаны ніколі не забудуць слаўных ваякоў Васіля, Івана і Нікалая, якія, пагарджаючы смерцю, у самы крытычны момант схваткі першымі кінуліся ў атаку і пацягнулі за сабой усіх байцоў. Сотні фашысцкіх трупаў усталі дарогі ад іх дакладнага і яраснага агню.

Храбрасць і адвагу праявілі комуністы Васіль, Ігнат і Аляксандр. Падпалючы гітлераўцаў на блізкай адлегласці, яны ва ўпор расстрэльвалі іх. Комуніст Якаў асабіста забіў двух нямецкіх афіцэраў, пад агнём ворага забраў у іх дакументы і даставіў у штаб разам з трупамі.

У сваёй шматграннай, напружанай дзейнасці партызаны праяўляюць хітрасць і кемлівасць. Вялікую вынаходку ў падрыўной справе ажыццявіў комуніст Аляксандр. Свайму бларадному рамяству ён навучыў дзесяткі хлапоў і дзяўчат. За час вайны пад яго кіраўніцтвам падрыўнікі скінулі пад адкос 16 эшалонаў з тэхнікай, боепрыпасаў і жывой сілай ворага.

Такіх прыкладаў гераізму і мужнасці — безліч. Усе яны сведчаць аб вялікім жаданні нашага народа хутчэй вызваліць родны край з фашысцкага палону. Партыйная арганізацыя раёна, працуючы ў цяжкіх умовах нямецкай акупацыі, распальвае полымем партызанскай вайны, змагаецца за далейшую актывізацыю партызанскіх атрадаў і няясненне ворагу яшчэ больш адчувальных удараў.

ВАСІЛЬ К.,  
сакратар Н-скага  
райкома КП(б) Беларусі.

## За шэсць месяцаў

Партызанскі атрад тав. П. за шэсць месяцаў баявой дзейнасці пусціў пад адкос дзесяткі варожыя эшалонаў. На чыгуначнай магістралі Полацк — Дзвінск падарваны 43 эшалоны ворага. На магістралі Полацк — Маладзечна разбіта 16 варожых паяздоў.

За шэсць месяцаў баявой дзейнасці партызанскі атрад правёў 51 бой і зрабіў 283 засады.

Пры крушэнні паяздоў выведзены са строю некалькі дзесяткаў паравозаў і каля тысячы вагонаў.

## Дзве аперацыі аднаго атрада

Партызанскі атрад, які дзейнічае ў адным з раёнаў абласці, зрабіў смелы налёты на варожую аўтакалону. Завязалася жорсткае перастрэлка. Партызаны абстралялі 11 аўтамашынаў, забілі 47 нямецкіх салдат, а самі, не меўшы страт, адыйшлі ў лес.

Народныя месціцы паспяхова

правялі і другую аперацыю, у выніку якой разгромлен варожы гарнізон у адной вёсцы. Пасля кароткай схваткі гітлераўцы пакінулі вёску, уцяклі. Забіта 11 нямецкіх салдат. Захоплена 2 кулямёты і многа вінтовак.

МАГІЛЕўСКАЯ ОБЛАСЦЬ.

## Знішчаны 3 танкі ворага

Партызанскі атрад пад камандаваннем тав. Л. адбіў атаку карнай экспедыцыі немцаў. У жорсткім баю ворагу нанесены цяжкія страты. Знішчана да 100 ня-

мецкіх салдат і афіцэраў. Спалены 3 танкі ворага. Гэтыя танкі былі пасланы немцамі з адной часткі, якая прызначалася для апраўкі на фронт.

МІНСКАЯ ОБЛАСЦЬ.



## Як мы здабылі зброю

Першую баявую аперацыю, у якой мне давялося прыняць удзел, я дагэтуль памятаю ва ўсіх падрабязнасцях.

На досвітку камандзір партызанскага атрада П. даў нам заданне любым чынам раздабыць боепрыпасы, узбраенне і даставіць усё гэта ў атрад не пазней чым да вечара.

Заданне было складанае і небяспечнае, але яно не спалохала нас, бо ўсе мы гарэлі жаданнем апраўдаць сябе ў атрадзе, схавіцца ў бойцы з ворагам.

Сонца яшчэ толькі ледзь узнімалася над лесам, а мы ўжо былі далёка ад партызанскага стану. Лесам абыйшлі вёску Ж., упушлі перасеклі рэчку, падыйшлі да шасэйнай магістралі і, выбраўшы скрытае месца, заляглі ў засаду. Група наша—24 чалавекі—была добра ўзброеная, мела 5 ручных кулямётаў, многа аўтаматычнай зброі.

Нам нядоўга прыйшлося чакаць. Хутка з-за павароту дарогі паказалася крытая грузаваа аўтамашина. Падпусціўшы яе на блізкае адлегласць, мы па камандзе паласнулі па ёй дружным залпам. У машыне пачуліся енкі, крыкі, яна звярнула пад адкос і спынілася. Амаль усе дзе першай, з-за паварота вынырнулі яшчэ дзве машыны. Дружным агнём кулямётаў і аўтаматаў мы спынілі і гэтыя машыны. На шасэ стварылася пробка. Некалькі фрыцаў, што засталіся жывымі, з крыкамі кінуліся наўцёк, у лес. Але ўцячы ім не ўдалося—меткія кулі насцілілі іх і прыкавалі да зямлі.

Мы выскачылі з засады і кінуліся да машыны. Наўкола ляжалі трупы фрыцаў—мы налічылі іх 47. У кузавах машын мы знайшлі 4 станкавыя і многа ручных кулямётаў, вялікую колькасць патронаў, кулямётных дыскаў і ручных гранат.

Да вечара ўсё гэта было дастаўлена ў атрад.

МІХАІЛ Б.,  
партызан Н-скага атрада  
Палескай абласці.

## УДАРЫ ПА ВОРАГУ

Два партызанскія атрады, якія дзейнічаюць у Мінскай абласці, пусцілі пад адкос 11 воінскіх эшалонаў ворага, ішоўшых на фронт. У выніку крушняў разбіта і пашкоджана 10 паравозаў, 19 вагонаў з жывой сілай і боепрыпасамі, 12—з ваеннай маёмасцю, 9 платформ з танкамі і гарматамі.

Група падрыўнікаў аднаго з гэтых атрадаў зрабіла напад на маршавую калону гітлераўскіх салдат. Забіта 47 фашыстаў і захоплена 3 станкавыя кулямёты, 59 вінтовак, 1.900 патронаў, 9 нямецкіх салдат здаліся партызанам у палон.

## ПОДВІГ БАРЫСА КОРНА

Гэта быў прости совецкі юнак. Чэсна і бяхітрасна пражыў ён сваё кароткае жыццё. Але гэта было прыгожае жыццё, і прыгожа, як герой, сустраў ён смерць, пакінуўшы аб сабе неўміручую памяць.

Да вайны сябры памятаюць яго вясёлым і жыццерадасным хлопцам. Калі-ж потым убачыў ён сваю бацькаўшчыну здратаваную нямецкім ботам, спячальную і разбураную чужынцам, усю ў крыві і слёзах, — сэрца яго сціснулася ад болю і гневу. Знікла на вуснах заўсёдная ўсмішка, праявілася на ім суровая зморшчына; ён ўвесь аддаўся аднаму—змаганню за радзіму.

У партызанскім атрадзе таварыша Х. комсамолец Корн праславіў сябе як адважны і вынаходлівы разведчык. Ён быў адным з першых арганізатараў узвода, які выконваў самыя цяжкія і небяспечныя заданні камандзіра. Узвод пускаў пад адкос пазыды, узрываў масты, з засад рабіў напады на нямецкія грузавікі і абызы, граміў варожыя склады.

На выхадзе была зіма 1942—43 года. Перад партызанамі групы атрадаў Палескай абласці паўстала задача прарваць нямецкія ўмацаванні, прабіцца на злу-

На Беларусі  
Па вёсках ідуць пагалоскі —  
З'явіўся Кастусь Каліноўскі.

Чаму так прызвалі хлапца—невядома.  
Ці, можа, што ў святцы ён шэрай, знаёмай?  
Ці, можа, што мае блакітныя вочы?  
Ці, можа, што тайна з'яўляецца ўночы,  
Што мужны ён з твару,  
Што немцам ён кара —  
Як прыдзе, успыхнуць у катаў пажары,  
І ляжа, пабітая ўнокат, пачвары!

А покуль збіраюць акупанты пагоню —  
Далёка замчаць Каліноўскага коні...  
Хай немцы шукаюць  
Ля Гайны ўзбярэжжаў,  
А ён каля Нёмна, ці дзе ў Белаежы  
З хлапцамі-сябрамі  
Другую стрэў зграю  
Ды меч ад варожа крыві выцірае.

І чую ён голас народны,  
Бацькоўскі:  
— Ты, сын мой, геройскі  
Кастусь Каліноўскі!

Чаму так прызвалі, хто знае прычыну?  
Ці, можа, што зваўся ён проста — Каліна?  
Ці, можа, што воласам светла-ільняны?  
Ці, можа, што ў святцы цяпер саматканай?

На гэта мы скажам  
Сябрам па-сяброўску —  
Ён сэрцам вялікім  
Кастусь Каліноўскі.

Калі ён пачуе, як ворагі скачуць,  
Калі ён пачуе сіročыя плачы  
Ля рэчкі Бярозы, —  
Душу яго слёзы  
Запаліць.  
І будзь ён пад Бугам, ці далей дзе, можа, —  
Ён шаблём дастане да самай Бярозы,  
Да сэрцаў варожых,  
І коціцца голавы катаў у лозы.

## КАСТУСЬ КАЛІНОЎСКІ

Пятрусь БРОЎКА


Калі далятаюць кайданныя звоні, —  
Ён знае, што родных вядуць да палону,  
Дык будзь ён пад Мінскам,  
Ці ў іншым дзе месцы —  
Ён куляй дагоніць іх варту на Брэсце.  
Прыходзяць дзяўчаты  
Дахаты,  
І плачуць яны і спяваюць,  
Той песняй яго праслаўляюць,  
Што ёсць Каліноўскі на свеце,  
Што ён ратаваў іх ад смерці.

Калі-ж ён пабачыць—шугаюць зарніцы,  
Ён знае, што ў вёску прыйшлі чужаніцы,  
Дык будзь ён ад вёскі  
Далёка-далёка, —  
Прымыцца суровы і смелы, як сокал,  
Завоніць клінкамі,  
Пабе капытамі,  
І ворагі лягуць на доле касцамі.

А з вёскі да вёскі ідуць пагалоскі:  
Жыве ў Беларусі Кастусь Каліноўскі.  
Ён сілай магутны, душою агністы,  
Нядаўна ў калгасе ён быў трактарыстам,  
Вясёлы заўсёды,  
Вадзіў карагоды;  
Як хмары закрылі і сонца і зоры, —  
Пайшоў партызаніць да бору...

Нездарма чакае штоночы дзяўчына  
Свайго закаханага хлопца Каліну,  
Ці травеньскім ранкам,  
Ці ночкай ліпнёўскай —  
Прыдзе Каліноўскі.

Дзяўчаты са ўсёй Беларусі пачулі,  
Збіраюць яму васьлікі на кашулю,  
І маі праз доўгія, сумныя вёскі  
Ткуць пояс квяцісты герою на кроснах;  
Чакаюць крыніцы яго ледзяныя;  
Лясы, паўзімаўшы смыкі смаленыя,  
Каб разам з вятрамі наладзіць выселле,  
Ударыць па струнах,  
Па хвалях дняпроўскіх, —  
Што з вечною воляй  
Прышоў Каліноўскі.



Знішчальнікі танкаў гвардзейскага падраздзялення капітана Янкіна. Падраздзяленне знішчыла 36 нямецкіх танкаў, 40 аўтамашын і 4 гарматы праціўніка.

## Помста гомельскіх партызан

Атрад гомельскіх партызан арганізаваў за апошнія дні крушняне трох варожых эшалонаў, якія ішлі на фронт. Разбіты 3 паравозы, 21 вагон з жывой сілай і 5 вагонаў з боепрыпасамі.

Паспяхова дзейнічае і другі атрад гомельскіх партызан. Нядаўна совецкія патрыёты падарвалі на мінах два варожыя эшалоны. Знішчаны два паравозы, 11 вагонаў з жывой сілай і 23 платформы з танкамі і аўтамашынамі. Рух на ўчастку крушняне быў спынены амаль на двое сутак.

3 дня ў дзень гомельскія партызаны жорстка помсцяць нямецкім акупантам.

РАЗБІТА 20 ВАГОНАЎ  
З БОЕПРЫПАСАМІ

Група падрыўнікаў з атрада тав. М. за апошнія дні ўзарвала тры эшалоны ворага. Разбіты 3 паравозы і некалькі дзесяткаў вагонаў, у тым ліку 20 вагонаў з боепрыпасамі.

Пінская обласць.

## Поспехі баранавіцкіх партызан

25 ДЗЕН АКТЫВНЫХ  
БАЯВЫХ ДЗЕЙНЯЎ

За 25 дзён актыўных баявых дзейняў партызаны атрада імені Чкалава пусцілі пад адкос тры варожыя эшалоны. Знішчаны 3 паравозы, 65 вагонаў, 33 платформы з танкамі і 11 цыстэрнаў з гаручым.

Апрача таго народныя мсціўцы ўзарвалі мост на важнай чыгуначнай магістралі і падарвалі на мінах 7 аўтамашын праціўніка. Знішчана 70 нямецкіх салдат.

Другі атрад народных мсціўцаў смела напаў з засады на калону праціўніка і разграміў яе. Забіта 5 афіцэраў і 28 салдат, паранена 7 і ўзята ў палон 3 нямецкія салдаты. Захоплены трафей: кулямёт, 2 аўтаматы, 28 вінтовак.

УДАРЫ ПА КАМУНІКАЦЫЯХ  
ВОРАГА

Усе захады гітлераўцаў зрабіць бесперашкодным рух воінскіх эшалонаў па чыгунках зрываюцца партызанамі. Народныя мсціўцы руйнуюць камунікацыі, пускаюць пад адкос эшалоны.

Гэтымі днямі падрыўнікі з атрада тав. Ч. пусцілі пад адкос нямецкі эшалон. Разбіты паравоз і 7 вагонаў.

Падрыўнікі з атрада «За совецкую радзіму» ўзарвалі эшалон з боепрыпасамі. Знішчаны паравоз і 16 вагонаў.

Баранавіцкая обласць.

партызаны, пакуль узарвалі гранатамі першы дот, у нізіны. Другі-ж дот, які зараз стаў апошнім аплотам гітлераўцаў, быў амаль недаступны. Штурмам узяць яго было нельга. Немцы ведалі гэта. Ведалі яны і другое: вось-вось на дапамогу ім павінен прыбыць рэзервовы эсэсаўскі батальён. Шалёным агнём палівалі яны з усіх чатырох амбразур подступы да дота.

Перад камандзірам партызан паўстала складаная задача. Штурмаваць дот уадкрытую—значала губіць безліч людзей і яшчэ невядома, ці дабіліся-б яны перамогі; марудзіць з узяццём дота таксама нельга, бо немцам магло прыбыць падмацаванне. Ставіўся пад пагрозу поспех усёй аперацыі. Заставалася адно: узарваць хаця-б адну амбразуру, а тады рыўком, па вуліцы, штурмаваць умацаванні.

І вось два добраахвотнікі, Ваня П. і Барыс Корн, увешаныя гранатамі, папаўзлі да варожага кубла. Апанутыя ў белыя маскіровачныя халаты, яны адразу-ж зліліся са снегам. З надзеяй і хваляваннем сачылі за імі партызаны, у трывозе білася сэрца камандзіра: ці дапаўзучы? Ці здолеюць вывесці са строю хаця-б адну амбразуру? Ад гэтага зараз залежыла ўсё.

Камандзір загадаў узмацніць з супроцьлеглага боку агонь па доту, каб адцягнуць увагу немцаў, ашукаць іх пільнасць. Але гітлераўцы прыкмецілі смельчакоў. Яны адкрылі шалёную страляніну па іх з кулямётаў і аўтаматаў. Камандзір атрада бачыў, як уздымаўся снежны пыл ад куляў над галавамі байцоў. Ваня П. прыўзняўся, кінуў адну за адной некалькі гранат у напрамку амбразур. Але выбухі не спынілі варожага агню, а смяротна паранены Ваня ўпаў на снег, гблёваючыся крывёю.

Корн кінуўся да сябра. Нягледзячы на няспынный агонь з дота, ён падхапіў на рукі аслабелае цела Вані. Захаваўшы ў бяспечнае месца таварыша, Корн, не марудзячы ні минуты, папоўз назад. Цяпер у атрадзе была адна надзея—на яго. За ім у трывозе сачылі вочы сяброў, позірк камандзіра. І ён не ашукаў надзеі таварышоў. Кругом, уздымаючы снежны пыл, свісцелі кулі, але Корн поўз і поўз. Хутка камандзір у бінокль убачыў, як за Барысам пацягнуўся чырвоны след. «Паранены», — з трывогай падумаў камандзір, але Барыс не спыніўся, штохвіліны набліжаўся да дота ўсё бліжэй і бліжэй.

І вось ён — каля мэты. Падпоўзшы амаль да самай амбра-

зуры, ён узмахнуў рукою і кінуў у сярэдзіну дота звязку гранат. Глухі выбух разнёсся над сялом, а распадаюцца цела мёртвага Барыса амаль прыкрыла сабой замоўкшую амбразуру.

— Наперад! За радзіму! — гукнуў камандзір, і партызаны грознай лавінай узняліся, як адзін, на штурм дота.

Праз поўгадзіны бой закончыўся. Варожы гарнізон у сяле быў знішчаны, нямецкія ўмацаванні прарваны. Дарога ў партызанскі раён была адкрыта. У гэтым баю партызаны захапілі нямецкае імяцкае зброі, хлеба, жывёлы, нарабаванай гітлераўцамі ў сялян.

..Так у імя перамогі над ворагам, у імя свайго свяшчэннай айчыны, дарагой сэрцу совецкай Радзімы, загінуў гэты прости совецкі юнак.

Пройдзе час. Чартапалохам зарастуць магільныя чужынкаў, скрамсаўшых нашу радзіму. Адродзяцца на папільшчых новыя гарады і сёлы, вырастуць маладыя сады, зноў зашумяць коласам вольныя беларускія нівы, забудуцца слёзы і кроў сёнешніх дзён. Але з памяццю народнай не выпетрыцца вобраз народнага мсціўцы, комсамольца Барыса Корна, простага совецкага хлопца, героя айчынай вайны.

У. КРАЎЧАНКА.



